



گورنر KATHY HOCHUL

فوری ریلیز کے لیے: 12/8/2023

گورنر HOCHUL نے پناہ گزینوں کو سر چھپانے کی جگہ فراہم کرنے اور ان کی مدد کرنے کے لئے ریاست کی مسلسل جاری کوششوں کے بارے میں نیو یارک کے لوگوں کو آگاہی دی

\$1 بلین کی میثاق کے ایک جزو کے طور پر، گورنر Hochul نے پناہ گزینوں کی خرچ کردہ رقوم امدادی رقم سے انہیں واپس کرنے کے لئے نیویارک شہر کو \$250 ملین ڈالر دے دیے

ریاستی اہلکاروں نے فورٹ واٹس ورتھ میں واقع فلائیٹ بینٹ فیلڈ کے وفاقی دوروں کو باہم مربوط کیا اور وہ کل امریکی محکمہ داخلہ کے حکام سے ایک ملاقات کریں گے جس میں گورنر Hochul اور وانٹ ہاؤس کے سینئر مشیر Tom Perez کے درمیان ایک انتہائی مفید اور نتیجہ خیز ملاقات کے نتائج میں مزید اضافہ ہوگا

لنکن اصلاحی مرکز اور JFK ایئرپورٹ میں واقع ریاستی کے زیر ملکیت والی جگہوں میں فی الوقت پناہ گزین افراد نے پناہ لی ہوئی ہے، جبکہ کریٹمور اور ریٹڈالز آئی لینڈ میں ریاست کی مالی اعانت سے قائم مقامات بھی اس ہفتے پناہ گزینوں کا استقبال کرنے کے لئے تیار ہیں

گورنر Hochul اپری کاؤنٹی میں واقع پناہ گاہوں کے لئے لاجسٹک اور آپریشنل مدد فراہم کرنے کے لئے نیشنل گارڈ کے اضافی اہلکار بھی تعینات کریں گی

گورنر Kathy Hochul نے آج نیویارک کے شہریوں کو پناہ گزینوں کی مدد کرنے، پناہ گاہیں تلاش کرنے میں ان کی مدد کرنے، اور نیو یارک پہنچنے پر انہیں اہم سماجی خدمات سے منسلک کرنے کی ریاست کی مسلسل جاری کوششوں سے آگاہ کیا۔ اس میں شہر کو پہلے ہی بھیجی جانے والی \$250 ملین ڈالر کی فنڈنگ، وفاقی حکومت کے ساتھ مسلسل وکالت کے نتیجے میں ہونے والی پیش رفت، اور نیشنل گارڈ کی اضافی تعیناتیاں شامل ہیں۔

"جب سے پناہ کے متلاشی افراد پہلی بار نیویارک پہنچے ہیں، ہم انہیں کافی مقدار میں ضروری انسانی امداد فراہم کر رہے ہیں اور اسی طرح نیو یارک شہر بھی پناہ فراہم کرنے کی اپنی قانونی ذمہ داری کو پورا کرنے کے لئے کام کر رہا ہے،" گورنر Hochul نے کہا۔ "ہم مالی امداد، ممدگار اہلکار اور سازوسامان کی فراہمی کے لئے اپنی کوششیں جاری رکھیں گے اور اس کے ساتھ ساتھ وفاقی امداد کے لئے وکالت بھی مسلسل جاری رکھیں گے۔"

مالی سال 2024ء کے ریاستی بجٹ میں گورنر Hochul نے جو \$1 بلین ڈالر کی فنڈنگ حاصل کی تھی اس کے ایک حصے کے طور پر گورنر نے کیے گئے اخراجات کی رقم واپس ادا کرنے کے لئے شہر کو \$250 ملین ڈالر دے دیے؛ چونکہ شہر نے اضافی مالی اخراجات جاری رکھے ہوئے ہیں چنانچہ یہ مالی امداد بھی جاری و ساری رہے گی۔ نیو یارک شہر کو دیے جانے والے \$250 ملین ڈالر کی ادائیگی انسانی ہمدردی کے ایمرجنسی رسپانس اینڈ ریلیف سینٹرز (HERRC)، پناہ گاہوں اور رعایتی کرائے کی سہولت دینے والوں کے ساتھ ساتھ پناہ گزینوں کو فوری مدد فراہم کرنے والے خیر مقدمی اور داخلہ مراکز اور ایسے نیویگیشن سینٹرز کی مالی مدد کے لئے استعمال کی جائے گی جو پناہ گزینوں کو فوری مدد فراہم کرتے ہیں۔

مالی سال 2024ء کے بجٹ میں ملنے والی فنڈنگ ان پروگراموں کو آپریٹ کرنے والوں کے مجاز اخراجات کی رقم انہیں واپس لوٹانے کے لئے نیو یارک شہر کو 29 فیصد رقم فراہم کرتی ہے۔ مجاز اخراجات میں شامل ہیں، لیکن صرف انہی تک محدود نہیں ہیں:

- عملہ رکھنا، سیکورٹی، مینٹیننس، اور صفائی ستھرائی
- پروگرام سائنس پر فراہم کی جانے والی اہم نوعیت کی سماجی خدمات
- پناہ گاہ کے اخراجات، خوراک، اور ذاتی سامان یا خدمات (جیسے لباس، چادریں، حفظان صحت کی اشیاء، بستر، ڈائپر، کپڑے دھونے کی سہولت، وغیرہ)
- ٹرانسپورٹ اور مترجم خدمات
- IT سے متعلقہ ساز و سامان اور معاونت

مالی سال 2024ء کے بجٹ میں \$25 ملین ڈالر کی ایک سرمایہ کاری شامل کی گئی تھی تاکہ رضاکارانہ طور پر 1,250 خاندانوں – تقریباً 4,375 افراد – کو منتقل کیا جا سکے جو پہلے ہی پناہ کی درخواست دے چکے ہیں۔ یہ فنڈنگ مالی سال 2024ء کے بجٹ میں ہوٹلوں اور بڑی پناہ گاہوں میں عارضی پناہ کے لئے مختص کردہ \$700 ملین ڈالر سے اضافی ہیں۔ فی الوقت 17 خاندان جو حصہ لینے کے خواہش مند ہیں اور حصہ لینے کے اہل بھی ہیں، انہیں شہر نے شناخت کیا ہے اور وہ اس ریاستی مالی اعانت کے پروگرام میں شامل ہیں، اور ریاست مزید ایسے خاندانوں کی منتقلی کے عمل کی حمایت جاری رکھے گی جنہوں نے اس پروگرام کا انتخاب کیا ہوگا۔ اس پروگرام کے وہ شرکاء جو امریکہ میں کام کی اجازت ملنے کی راہ پر گامزن ہیں، انہیں منتقل کیا جائے گا اور سوشل سروس ایجنسیوں کے ساتھ مماثل کیا جائے گا جو بحال ہونے اور دوبارہ آباد کرنے میں انکی مدد کر سکتی ہیں جبکہ کرایہ NYS ادا کرے گی۔

امریکی صدر کے سینئر مشیر اور معاون Tom Perez کے ساتھ گورنر Hochul کی ملاقات کے علاوہ حالیہ ہفتوں میں گورنر Hochul اور مقامی رہنماؤں کی جانب سے کئی مہینوں کی وکالت کے بعد وفاقی حکام نے نیویارک کے لئے اپنی امداد میں اضافہ کر دیا ہے۔ ریاستی، وفاقی اور شہری حکام نے فلائیڈ بینیٹ فیلڈ اور فورٹ واڈس ورتھ میں وفاقی ملکیت والے مقامات کا دورہ کیا تاکہ پناہ گزینوں کو آباد کرنے کے لئے ان مقامات کی موزونیت کا جائزہ لیا جا سکے۔ Hochul انتظامیہ کے افسران کل امریکی محکمہ داخلہ کے حکام کے ساتھ بھی ملاقات کریں گے تاکہ اس زمین پر تبادلہ خیال کیا جائے جو وفاق کی ملکیت ہے اور پناہ گاہ کے طور پر استعمال کرنے کے لئے موزوں ہو سکتی ہے۔

گورنر Hochul نے ایری کاؤنٹی میں پناہ گزینوں کے رہنے والے مقامات پر نیو یارک نیشنل گارڈ کے اضافی اہلکاروں اور ساز و سامان کی تعیناتی کا بھی اعلان کیا۔ ایری کاؤنٹی میں تعینات کیے گئے نیشنل گارڈ ان 1800 اہلکاروں میں اضافہ کر رہے ہیں جو فی الوقت نیو یارک شہر میں پناہ گاہوں کو لاجسٹک اور آپریشنل مدد فراہم کر رہے ہیں۔ نیو یارک شہر کے ہوٹلوں پر مبنی پناہ گاہوں میں سے 30 سے زیادہ ہوٹلوں میں خصوصی طور پر نیو یارک اسٹیٹ نیشنل گارڈ کے اہلکار کام کرتے ہیں اور مزید 18 اہلکار بنیادی طور پر ان ریاستی اہلکاروں کے ذریعہ بھرتی شدہ ہیں۔

کوئنز میں کریڈمور نفسیاتی مرکز میں سرکاری ملکیت والی زمین پر ایک پناہ گاہ اگلے ہفتے کھولی جائے گی اور اس میں 1,000 پناہ گزینوں کو رکھنے کی گنجائش ہوگی، اور ایک اور پناہ گاہ جس کے لئے ریاست نیو یارک کی جانب سے مکمل ادائیگی کی گئی ہے ریڈال کے جزیرے پر جلد ہی کھل جائے گی۔ ریاست پہلے ہی مین ہیٹن میں سابق لنکن اصلاحی مرکز اور کوئنز میں JFK ہوائی اڈے پر ایک سرکاری عمارت میں واقع جگہ نیو یارک شہر کو عاریتاً دے چکی ہے، جو دونوں جون میں کھولی گئیں اور ان میں ہر روز 1,000 سے زیادہ پناہ گزینوں کو رہائش فراہم کی جا رہی ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418